

**इतमीनान** पुं. (अर.) 1. भरोसा, विश्वास 2. तसल्ली 3. चैन।

**इतर** वि. (तत्.) 1. दूसरा, और, अन्य, ऊपर 2. घटिया, कम स्तर का।

**इतर प्रविष्टि** स्त्री. (तत्.) पुस्त. सूचीकरण की प्रक्रिया में मुख्य सूची के अतिरिक्त परिशिष्ट की सूची

**इतर विकसन** पुं. (तत्.) चिकि. शरीर के ऊतक में असामान्य विकास।

**इतराना** पुं. (तत्.) 1. सफलता पर ऐंठना, इठलाना 2. घमंड करना, मदांध होना।

**इतराहट** स्त्री. (देश.) 1. इतराने का भाव 2. दर्प, घमंड या गर्व का भाव।

**इतरी** वि. (देश.) इतराने वाली, चंचल स्वभाव वाली, चपला, चंचला, (मुख्य रूप से गाय के लिए प्रयुक्त)।

**इतरेतर** वि. (तत्.) परस्पर, आपस में, अन्योन्य।

**इतरेतर द्वंद्व** पुं. (तत्.) व्या. द्वंद्व समास का एक भेद, जिसके समस्तपद में योग सूचक अव्यय 'और, एवम्, तथा' का लोप होता है।

**इतरेतराभाव** पुं. (तत्.) [इतरेतर+अभाव] न्याय वैशेषिक में अभाव का एक प्रकार, जिसमें पारस्परिक अभाव की स्थिति उत्पन्न होती है, जैसे स्वस्थ बना रहने के लिए दूध का अभाव और दूध की उपलब्धता में पाचन शक्ति का अभाव।

**इतरेतराश्रय** पुं. (तत्.) न्या.शा. एक प्रकार का तर्क-दोष, दो वस्तुओं के पारस्परिक अबलम्बन में दोनों के सिद्ध न होने की स्थिति, अन्योन्य संबंध का दोष।

**इतरोक्ति** [इतर+उक्ति] स्त्री. (तत्.) किसी न्यायाधीश का वह विधिक कथन जो महत्वपूर्ण तो हो, परंतु जिसका प्रस्तुत मामले से कोई संबंध न हो।

**इतवार** पुं. (तद्. > आदित्यवार) शनि और सोम के बीच का दिन, ऐतवार, रविवार।

**इतस्ततः** अव्य. (तत्.) इधर-उधर, यहाँ-वहाँ।

**इताअत** स्त्री. (अर.) अधीनता का भाव, अधीनस्थ व्यक्ति, मातहती 2. आज्ञापालन, आज्ञाकारिता, हुकम बरदारी।

**इताअतमंद** वि. (अर.) 1. आज्ञापालक, हुकम बरदार 2. अधीन, मातहत।

**इतालवी** वि. (तद्.) इटली देश संबंधी दे. इटैलियन।

**इति** स्त्री. (तत्.) समाप्ति, समाप्त मुहा. इति करना/इतिश्री करना- समाप्त करना; अथ से इति तक- संपूर्ण, आदि से अंत तक विलो. अथ।

**इतिमात्र** क्रि.वि. (तत्.) इतना ही।

**इतिवत्** क्रि.वि. (तत्.) 1. इस विधि से, इस प्रकार से, ऐसे।

**इतिवृत्त** पु. (तत्.) इति. 1. ऐतिहासिक घटनाओं का तिथिक्रम के अनुसार वर्णन, इतिहास 2. पुरानी कथा 3. वर्णन, घटनाक्रम, क्रमिक प्रयो. में व्याकुल भाव से उस अंधतिमिरावृत इतिवृत्त को खोजने का प्रयास कर रहा था जिसे पाने का मार्ग नहीं था -चारु चंद्रलेख ह.प्र.द्विवेदी। chronicle

**इतिवृत्तकार** पुं. (तत्.) इति. ऐतिहासिक घटनाओं का तिथिक्रम के अनुसार संकलन, लेखन या वर्णन करने वाला इतिहासवेत्ता। chronicler

**इतिवृत्तात्मक** वि. (तत्.) [इतिवृत्त+आत्मक] 1. भावात्मकता के बिना व्याख्यात्मक अथवा वर्णनात्मक, आख्यात्मक 2. विस्तृत रूप से सूचनात्मक।

**इतिशेष** पुं. (तत्.) बाणि. लेखा-संवरण (समाप्ति) के समय किसी लेखे का शेष, अंतःशेष closing balance

**इतिश्री** स्त्री. (तत्.) समाप्ति, अंत प्रयो. किसी समस्या के समझ लेने मात्र से कर्तव्य की इतिश्री नहीं हो जाती।

**इति सिद्ध** पुं. (तत्.) गणि. किसी निर्मेय की रचना तथा प्रमेय की उत्पत्ति के अंत में लिखा जाने वाला वाक्य, जिसका अर्थ है "यही सिद्ध करना था।" Q.E.D